



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta ta' I-4 ta' Dicembru, 2008

Citazzjoni Numru. 157/2004

Mario Grech u martu Stefanie Grech

vs

Michael u Maria Josette konjugi Bezzina

II-Qorti:

Rat ic-citazzjoni ipprezentata mill-atturi fit-3 ta' Marzu, 2004, li *in forza* tagħha, wara li ippremettew:

Illi l-konvenuti huma debituri ta' l-atturi fis-somma ta' sittax-il elf, erba' mijja u ghaxar liri Maltin (Lm 16,410.00) rappresentanti din is-somma prezz bilancjali fuq merkanzija mibjugha u konsenjata lill-konvenuti bejn issena 2001 u s-sena 2002, flimkien ma' l-imghaxijiet kummercjali, bl-ghola rata permessa mil-ligi;

Illi ghalkemm mitlubin diversi drabi mill-atturi sabiex ihallsu, il-konvenuti baqghu inadempjenti;

Illi l-kreditu ta' l-atturi fis-somma ta' sittax-il elf, erba' mijja u ghaxar liri Maltin (Lm 16,410.00), flimkien ma' l-imghaxijiet

Kopja Informali ta' Sentenza

kummercjali, bl-oghla rata permessa mil-ligi, huwa cert, likwidu u esigibbli u sa fejn jafu l-atturi, il-konvenuti ma għandhom l-ebda difiza valida opponibbli f'din il-kawza kontra t-talba tagħhom ghall-hlas ta' dik is-somma kif jidher mill-affdavit ta' hawn anness u markat Dok MG;

Talbu għalhekk li l-konvenuti jghidu ghaliex għar-ragunijiet premessi din il-Qorti m'għandhiex :

1. tagħti s-sentenza u tilqa' t-talba attrici bla ma tghaddi għas-smiġħ tal-kawza kif provdut fl-artikoli 167-170 tal-Kodici ta' Organizzazzjoni u Procedura Civili;
2. hekk tikkundanna minnufih lill-konvenuti jħallsu lill-atturi s-somma ta' sittax-il elf, erba' mijja u ghaxar liri Maltin (Lm 16,410.00) rappresentanti din is-somma prezz bilancjali ta' merkanzija mibjugha u kkonsenjati lill-konvenuti bejn is-sena 2001 u s-sena 2002 flimkien ma' l-imghaxijiet kummercjali, bl-ghola rata permessa mil-ligi;
3. bl-imghaxijiet kummercjali sad-data ta' l-effettiv pagament;

Bl-ispejjez inkluzi dawk tal-mandat ta' qbid kawtelatorju u mandat ta' inibizzjoni kontra l-konvenuti li minn issa huma ngunti sabiex jidhru għas-sabizzjoni;

Rat id-dikjarazzjoni u il-lista ta' xhieda tal-atturi;

Rat id-digriet tagħha tad-29 ta' Marzu 2004, li permezz tieghu akkordat lill-konvenuti ghoxrin jum minn dakħinhar biex jipprezentaw in-nota ta' l-eccezzjonijiet tagħhom;

Rat in-nota ta' l-eccezzjonijiet tal-konvenuti Michael u Maria Josette konġugi Bezzina, li *in forza* tagħha huma eccepew :

1. Illi t-talbiet attrici huma intempestivi stante illi l-atturi qatt ma interpellaw lill-eccipjenti gudizzjarjament ghall-hlas, izda l-attur pprocedew għal istituzzjoni ta' din il-kawza;
2. Illi t-talbiet attrici kif dedotti huma nfondati fil-fatt u fid-dritt, u huma ezagerati u eccessivi, stante illi l-bilanc realment dovut mill-eccipjenti huwa ta' Lm2,000 (elfejn lira

Kopja Informali ta' Sentenza

Mahin) u mhux is-somma ta' Lm16,410 (sittax -il elf, erba' mijja u ghaxar liri) kif reklamat mill-atturi fic-citazzjoni promotrici, u dan kif ser jigi ampjament pruvat waqt it-trattazzjoni tal-kawza;

3. Illi di piu l-eccipjenti qatt ma rrifjutaw li jhallsu lill-atturi l-bilanc ta' Lm2,000 (elfejn lira Mahin) minnhom effetivament dovut, izda l-eccipjenti ma ghamlux dan stante illi l-atturi naqsu milli jghaddu lill-istess eccipjenti ricevuti ghall-pagamenti kollha vversati minghajr ebda raguni valida fil-ligi, u għaldaqstant l-eccipjenti ma għandhomx ibatu la l-ispejjeż ta' din il-kawza, u lanqas l-imghax, u dan anke' fuq l-iskorta tal-principju "malitis non est indulgendum";

4. Salv eccezzjonijiet ulterjuri;

Rat id-dikjarazzjoni u il-lista tax-xhieda tal-konvenuti Michael u Maria Josette konjugi Bezzina;

Semghet lix-xhieda li gew prodotti;

Rat il-provi li tressqu, id-dokumenti li gew esebiti u l-atti ta' dan il-procediment;

Rat in-nota ta' sottomissionijiet ta' l-atturi tas-7 ta' Lulju 2008;

Rat illi l-kawza thalliet għas-sentenza ghallum;

Ikkunsidrat :

Illi xehed l-attur u qal illi huwa u martu kienu willew hanut li iggib l-isem ta' Buy Pass Discount Store Ghaxaq lill-konvenut Michael Bezzina u l-prezz tat-twellija kien ta' tnejn u ghoxrin elf lira (LM22,000). Inoltre, l-atturi halley stock ta' sittax il-elf lira Maltin (LM16,000) fl-ixkafef tal-hanut. L-attur qal illi meta għamlu l-ftehim il-konvenut kien tah tmient elef lira (LM8,000) permezz ta' cekk u ghoxrin elf lira (LM20,000) permezz ta' cekk iehor u kien fadal bilanc ta' ghaxar telef lira (LM10,000) u l-konvenut kien weghdu illi kien ser jħallashom permezz ta' overdraft illi kellu johrog f'ismu għal dan il-ghan. L-attur kompla jixhed fis-sens illi fis-7 ta' Settembru 2001 hu u martu u

certu Alfred Gatt ghamlu stock taking tal-hanut. Kien gie wkoll Michael Bezzina, il-mara tieghu u xi qraba taghhom. Ic-cwievet tahomlu dakinhar stess. Madwar gimgha wara, mart Michael Bezzina kienet tatu bil-miktub il-kundizzjonijiet tat-twelleija u minn din il-kitba, Dok MG 1, johrog car illi l-konvenuti kien għad fadlilhom iħallsu lill-atturi is-somma ta' ghaxar telef lira Maltin (LM10,000). L-attur kompla jixhed illi ma kienx gie stabbilit bil-miktub kif il-konvenuti kien ser iħallsu din is-somma ta' ghaxart elef lira (LM10,000) izda ftehmu illi kif il-konvenuti jieħdu overdraft kien ser iħallsuhom dan l-ammont ta' ghaxart elef lira (LM10,000), izda kitba dwar dan ma saritx. Izda gimgha wara il-mara ta' Bezzina għamlet dikjarazzjoni bil-miktub fis-sens illi l-konvenuti kien għad fadlilhom jagħtu lill-atturi is-somma ta' ghaxart elef lira sa dak l-istadju. Fis-7 ta' Settembru 2001 Michael Bezzina kien qallu li ma riedx biss l-istock ta' ixkaffef, izda ried ukoll l-istock li kellu l-attur fi tlett garaxxijiet f'Hal-Għaxaq. L-attur accetta li jaġtih dan l-istock, ma kienx cert dwar il-valur ta' l-imsemmi stock u għalhekk il-partijiet qablu dwar il-prezz ta' tnax il-elf lira Maltin (LM12,000), b'dan illi meta ittellghu ix-xogħol mill-garaxxijiet ghall-hanut kien jiktbu f'hiex kien jikkonsisti l-istock. Ftehmu wkoll illi jaġħmlu kitba quddiem in-Nutar dwar dawn it-tanax il-elf lira Maltin (LM12,000) u fil-fatt il-kitba saret. L-attur kompla jixhed illi l-konvenut kellu jħallas separatament ghall-istock ta' Hal-Għaxaq u mhux flimkien ma l-ammont li kellu jaġhti lill-atturi għat-twelleija tal-hanut bl-istock li kellu fi, u ftehmu illi l-konvenut kellu jaġhti lill-atturi pagamenti sostanzjali fil-gimħha. L-ammont gie deciz bejn il-partijiet permezz ta' skrittura datata 23 ta' Ottubru 2001 li saret quddiem in-Nutar Zammit Maempel. Permezz ta' din l-iskrittura, il-partijiet ftehmu illi ghall-istock illi l-konvenut kien ha mill-garaxxijiet ta' Hal-Għaxaq il-konvenut kellu jħallas mitt lira Maltin (LM100) fil-gimħha, izda il-konvenut ried aktar stock u l-attur ftiehem li jaġtih ukoll stock mill-garaxx li kellu fil-Kalkara u minn dan il-garaxx l-attur ta' lill-konvenut madwar erba telef u erba mitt lira Maltin (LM4,400) fi stock li tagħhom il-konvenut baqa ma hallasx. L-attur kompla jghid illi b'kolloks ta' lill-konvenut bi tnejn u tletin elf u erba mitt lira Maltin (LM32,400) stock minhabba li tah sittax il-elf lira (LM16,000) stock li kien fil-hanut u tah ukoll sittax

Kopja Informali ta' Sentenza

il-elf u erba mitt lira (LM16,400) ohra stock mill-garaxxijiet ta' Hal-Ghaxaq u tal-Kalkara, u dawn l-ammonti ma jinkludux it-tnejn u ghoxrin elf lira Maltin (LM22,000) dovuti għat-twelliġa tal-hanut. L-attur kompla jixhed illi l-konvenut beda ma jħallasx il-pagamenti kif kienu ftehma. Fil-fatt kien jagħtih hamsin lira (LM50) fil-gimgha u l-kumplament kien jagħtihomlu xirjet. Gieli tah biss erbghin lira (LM40) fil-gimgha in kontanti u l-bqija jagħtihomlu xirjet. Fl-ahhar beda jagħtih biss hamsa u ghoxrin lira Maltin (LM25) fil-gimgha u waqqaf kompletament ix-xirjet. Aktar ma beda jgħaddi z-zmien anqas ma beda jħallas il-konvenut. L-attur xehed ukoll illi l-konvenut naqas milli jħallas il-permessi tal-hanut u peress illi l-permessi għadhom f'ismu qiegħed jigi interpellat hu sabiex iħallas ghall-imsemmija permessi u l-istess ighodd dwar il-meters tad-dawl u il-ilma ghaliex skond l-attur il-konvenut ma iridx jaqlibhom f'ismu.

Ikkunsidrat :

Illi l-Qorti rat a fol. 48 tal-process vera kopja ta' skrittura privata datata 23 ta' Ottubru 2001 illi permezz tagħha il-konvenuti ikkostitwew ruħhom veri, certi u likwid debituri versu u a favur ta' l-atturi fis-somma ta' tnax il-elf lira Maltin (LM12,000) rappresentanti valur ta' stock mibjugh mill-atturi lill-konvenuti. Permezz ta' din l-istess skrittura privata il-konvenuti obbligaw ruħhom illi jħallsu lura din is-somma ta' tnax il-elf lira Maltin (LM12,000) lill-atturi permezz ta' pagamenti ta' mhux anqas minn mitt lira Maltin (LM100) fil-gimgha li jibdew jghaddu minn dakħar ta' l-iskrittura u jithallsu kull gimgha b'lura mingħajr imghax.

Ikkunsidrat :

Illi xehed il-konvenut u fost affarrijiet ohra li qal xehed illi huwa u martu kienu qablu mal-atturi illi jiffirmaw skrittura kif fil-fatt għamlu quddiem in-Nutar Spiteri Maempel fit-23 ta' Ottubru 2001 fejn ftehma illi huma, jigifieri l-konvenuti kien għad fadlilhom iħallsu lill-atturi is-somma ta' tnax il-elf lira Maltin (LM12,000) u dan kemm fir-rigward tat-twelliġa tal-hanut, kif ukoll dwar l-istock illi l-attur kien tah

sussegwentement. Il-konvenut xehed illi wara li saret din l-iskrittura huwa ma ha l-ebda stock iehor minghand l-attur. Il-konvenut kompla jixhed illi wara li saret l-iskrittura l-atturi kienu jigu l-hanut taghom u jiehdu xirjet li diversi drabi kienu jaqbzu l-ammont ta' hamsin lira Maltin. Huwa kompla jixhed illi flimkien ma martu kienu jghoddu l-ammonti ta' flus illi hallsu lill-atturi u kienu ikkalkulaw li kienu hallsuhom is-somma ta' ghaxart elef u erba liri Maltin (LM10,004) u ghalhekk hu beda jinsisti ma l-attur sabiex jaghmillu ircevuta li hu kien hallsu dawk il-flus kollha, izda l-attur qatt ma ried jaghtih ircevuta f'dan is-sens. Il-konvenut kompla jixhed illi ghall-habta ta' Fratas-sena 2004 ma baqax ihallas aktar lill-attur peress illi l-attur ma riedx jaghmillu l-ircevuta ta' l-ghaxart elef lira li semma fix-xiehda tieghu, izda dejjem kien jghidlu jiena naf li tajthomli u kien ihallih b'hekk. Wara ffit taz-zmien minn meta ma baqax ihallas lill-attur, il-konvenut kien irceva citazzjoni tal-Qorti. Il-konvenut ikkontenda illi l-ftehim kien sar fuq is-somma ta' tnax il-elf lira Maltin (LM12,000) u minnhom huwa kien diga hallas lill-attur is-somma ta' ghaxart elef lira u ghalhekk sostna illi huwa għandu jagħti biss lill-attur is-somma ta' mhux aktar minn elfejn lira Maltin (LM2,000).

Ikkunsidrat :

Illi a fol. 10 tal-process, kif diga intqal, giet esebita l-iskrittura iffirmata fit-23 ta' Ottubru 2001 li permezz tagħha il-konvenuti ikkostitwew ruhhom veri, certi u likwid debituri ta' l-atturi fis-somma ta' tnax il-elf lira Maltin (LM12,000) li kellhom jithallsu permezz ta' pagamenti ta' mitt lira fil-gimgha (LM100) gimgha b'lura mingħajr imghax.

Illi a fol. 30 tal-process hemm esebit dokument datat 17 ta' Lulju 2001, liema dokument gie allegatament iffirmat mill-konvenuti rappresentanti ammont dovut lill-atturi għal stock.

Illi a fol. 84 tal-process hemm notamenti li hadu l-konvenuti ta' xirjet illi allegatament hadu l-atturi u li il-konvenuti naqqsu mill-ammont illi kelhom jagħtu lill-atturi.

Kopja Informali ta' Sentenza

Illi l-ewwel eccezzjoni tal-konvenuti hija fis-sens illi t-talbiet attrici huma intempestivi stante illi l-atturi qatt ma interpellaw lill-konvenuti gudizzjarjament ghall-hlas, izda pprocedew b'din il-kawza.

Illi l-Qorti tara illi l-atturi bdew din il-kawza bil-procedura tal-giljottina ai termini tal-artikoli 167 sa 170 tal-Kap. 12.

Illi l-Artikolu 889 tal-Kap.12 li jitkellem dwar protest u ittra ufficjali, jghid illi l-interpellazzjoni b'att gudizzjarju hija obbligatorja biss meta l-ligi tghid hekk espressament.

Illi f'kawzi illi jibdew bi proceduri sommarji bhal dik odjerna mhuwiex rikjest illi issir interpellazzjoni qabel permezz ta' att gudizzjarju u ghalhekk il-Qorti qegħda tirrispingi l-ewwel eccezzjoni tal-konvenuti.

Illi dwar il-mertu, il-Qorti rat illi l-iskrittura esebita a fol. 10 tal-process hija datata 23 ta' Ottubru 2001 u ghalhekk tigi wara l-iskrittura esebita a fol. 30 tal-process.

Illi l-kliem ta' l-iskrittura datata 23 ta' Ottubru 2001 huwa car u cioe' illi is-somma ta' tnax il-elf lira Maltin (LM12,000) dovuta mill-konvenuti hija bla imghax u tirrappresenta valur ta' stock mibjugh mill-komparenti mizzewgin Grech lill-komparenti mizzewgin Bezzina qabel il-gurnata ta' l-iskrittura.

Illi l-atturi jippretendu illi minbarra hekk hemm bilanc iehor dovut ghal xiri ta' stock, u dan skond skrittura esebita a fol. 30 tal-process li ggib id-data ta' tlett xhur qabel l-iskrittura li saret għand in-nutar fit-23 ta' Ottubru, 2001.

Illi l-atturi pprezentaw ukoll a fol. 31 tal-process lista tal-istokk allegatament mghoddi lill-konvenuti.

Illi il-konvenut Michael Bezzina jikkontendi li l-firma a fol 30 tal-process m'hijiex tieghu. Izda ma hemm l-ebda dubbju li l-firma hija ta' l-istess konvenut, kif ammettiet l-istess martu il-konvenuta. Izda l-iskrittura esebita a fol. 10 tal-process iffirmata mill-partijiet quddiem in-nutar hija cara fis-sens illi tirreferi għal stock mibjugh lill-konvenuti

Kopja Informali ta' Sentenza

qabel id-data tal-istess iskrittura u ghalhekk il-Qorti sejra tiskarta l-iskrittura esebita mill-atturi a fol. 30 tal-process.

Illi f'materja kuntrattwali il-ftehim huwa ligi ghall-partijiet kontraenti. (Vide Artikolu 992(1) tal-Kodici Civili u sentenza ta' din il-Qorti datata 3 ta' Ottubru 2003 fl-ismijiet George Portanier noe vs Charles Bezzina).

Illi I-Qorti ma tistax temmen lill-konvenuti meta jikkontendu li huma għandhom ihallsu biss elfejn lira (LM2,000) meta sabiex jissostanzjaw din l-allegazzjoni tagħhom gabu lista imħazza, minghajr firem, ta' xirjet illi allegatament għamlu l-atturi mill-hanut tagħhom, minghajr l-ebda indikazzjoni li tali xirjet verament inghataw lill-atturi minghajr hlas u bhala pagament akkont, kif qegħdin jippretendu l-konvenuti.

Ikkunsidrat :

Illi min jaġleġa irid jipprova u l-konvenuti ma irnexxielhomx jippruvaw dan a sodisfazzjon tal-Qorti.

Għaldaqstant u għar-ragunijiet kollha fuq imsemmija, il-Qorti qegħda taqta u tiddeciedi din il-kawza billi filwaqt illi tirrispingi l-eccezzjonijiet tal-konvenuti, dwar l-ewwel talba attrici, tiddikjara illi din giet respinta bid-digriet tagħha tad-29 ta' Marzu, 2004, tilqa t-tieni talba attrici, izda limitatament ghall-ammont ta' tnax il-elf lira Maltin (LM12,000) ekwivalenti għas-somma ta' seba u ghoxrin elf disa mijja u tnejn u hamsin euro u tmienja u erbghin euro centezmu (€27,952.48) liema somma għandha tithallas mill-konvenuti lill-atturi minghajr imghax u għalhekk il-Qorti tichad it-tielet talba attrici ghall-hlas ta' l-imghax.

Bl-ispejjez kif mitluba kontra l-konvenuti.

< Sentenza Finali >

-----TMIEM-----